

॥ खंड ०७ ॥

॥ ओवी नं. ४८ ॥

॥ कृष्ण विनवणी व अस्तुकी ॥

॥ सावंगा-जळ्गाव दांडची मुळवरची ओवी ॥

॥ म्हातारपणची बुधनामाची कृष्णा वाणी ॥

या ओवीची पलट ओवी खंड०७/ओवी-२४ मध्ये दिलेली आहे.

॥ म्हातार पणाची बुध नामाची । कृष्ण, सांगे जगाशी ।

नामीच राहा, गडे हो तुमची । चुकवन/मिठन चौ-यांशी ॥घृ॥

॥ बालपणा पासुन, देव मनाया/म्हणाया । लावलं नामाशी/अवघ्याशी ।

चित्त भावा पासुन मन । ठीकाणा, लावा/ओळखा देवाशी ॥

॥ बालपणा पासुन बरा गुण । शिकवले अवघ्याशी ।

कळसुत्र कळा आहे या । देवा च्या हाती ॥

॥ उभे यवणी घरी याहीनं । धरला रंग ।

किंवा प्रचलीत म्हणनी :- ॥ यवणी उभा राहुन याहीनं । धरला रंग ।

ओळखा हो नरदेही राया । उभे आपले आंग ॥

॥ जोगी या राणी वैराणी । याहीन, घेतला जोग ।

नर देही पोहन ताकत । लागली मागं ॥

किंवा प्रचलीत म्हणनी :- पावन ही नरदेही ताकीद । लागला मागं ॥

किंवा प्रचलीत म्हणनी नं.२:- पावन हे नरदेही । गर्वानं आणला भंग ॥

॥ गुरु या चेळ्याची, किर्त । महीमा, वाढवता कैशी ?

चंचल माझं मन ठिकाणी । नाही बसवलं कोणी ॥

किंवा प्रचलीत म्हणनी :- मन ठिकाणी नाही बसवलं । कोण्या गुरुळनी ॥

॥ मन ठिकाणी नाही बसवलं । पहा कोण्या गुरुळनं ।

काहीच नफा घडला नाही । कान फुँकल्यानं ॥

॥ मन ठिकाणी आता बसवले । पहा या देवानं/कृष्णानं ।

बहुत नफा घडला हो देवा । तुमच्या सांठीनं/संगतीनं ॥

॥ म्हातारपणची उमंर/उंबर देही । हे करा नवी ।

साधवा सिद्धाई देवा ईची । वाढवां पदवी ॥

किंवा जळ्गाव :- साधवा सिद्धाई याहीची, वाढवा पदवी ॥

किंवा प्रचलीत म्हणनी :- साधवा तेरवी सिद्धी । देहीची, वाढवा पदवी ॥

भजने :-

॥ चंद्र बत्तिशीचा मुद्दा । साधवा तेरवी सिद्धी ।

कृष्ण मोहीम कर गा उभी ॥

॥ तेरवी सिद्ध अवरत । ईच्यावर उभे आहे धनी समरत/समर्थ ॥

डहाकी :- ॥ खरा कार यवगाचा विडा । मांडला सभेत ।

तेरवी भरल्या वर बहु आहे हित ॥

॥ तेरव्या सिद्धीला मान । चौदावी लागता होईन यवगाचे काम ॥

॥ भैसानं अवतार धरला । चौदावीच्या ठाई तारु केले अवघ्याला ॥

॥ उभा आहे माझा राम । राम करे आता यवगाचे काम ॥

-: शब्दार्थ :-

उमर, उंबर :- वय । देव मना या :- देवमना या, देवमन महाराज यास, देव म्हणा या । तेरावी सिद्ध, चंद्रबत्तीशी, चौदावी, सिद्धाई चे ज्ञान खंड०२/०६:-‘द्युताचे हे मोती’ किंवा खंड०३ च्या ओवी निरसनातुन घ्यावे.

॥ कृष्ण महाराज धनी अवधुत ॥